

**PART I**

**Section iii**



**கேரள அரசு**

சட்ட (சட்டமியற்றல்-சி) துறை

**அறிக்கை**

எண் 21475/ச. இ. சி. 1/2017/சட்டம்.

2017 டிசம்பர் 16  
திருவனந்தபுரம், 1193 தனு 1  
1939 அக்ரஹாயனம் 25.

2017-ம் ஆண்டு டிசம்பர் மாதம் 16-ம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரச்சட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி,

பி. ஜி. ஹரீந்திரநாத்,  
சட்ட செயலாளர்.

2017-ன் அவசரச்சட்டம் எண் 33

**2017-ன் கேரள முனிசிப்பாலிட்டி (இரண்டாம் திருத்த) அவசரச்சட்டம்**

இந்தியக்குடியரசின் அறுபத்தி எட்டாவது ஆண்டில் கேரள ஆளுநரால் விளம்பர அறிக்கை செய்யப்பட்டது.

1994-ன் கேரள முனிசிப்பாலிட்டி சட்டத்தை மீண்டும் திருத்தம் செய்வதற்குரிய ஒரு அவசரச்சட்டம்.

முன்னுரை.—1994-ன் கேரள முனிசிப்பாலிட்டி சட்டம் மீண்டும் திருத்தம் செய்வது உகந்ததாக இருப்பதினாலும்;

கேரள மாநில சட்டப்பேரவை கூட்டத்தொடரில் இல்லாததாலும் தாம் துரித நடவடிக்கை எடுக்க வேண்டிய சூழ்நிலை நிலவுகிறது என்று கேரள ஆளுநர் திருப்தியுறுவதாலும்;

தற்போது, அதனால், இந்திய அரசியலமைப்பின் 213-வது சட்ட விதித்தொகுப்பின் உட்பிரிவு (1)-ன்படி வழங்கப்பட்டுள்ள அதிகாரங்களை பயன்படுத்தி கேரள ஆளுநரால் பின்வரும் அவசரச் சட்டம் விளம்பர அறிக்கை செய்யப்படுகிறது.

1. சுருக்கப்பெயரும் தொடக்கமும்.—(1) இந்த அவசரச்சட்டம் 2017-ன் கேரள முனிசிப்பாலிட்டி (இரண்டாவது திருத்த) அவசரச்சட்டம் என்று அழைக்கப்படலாம்.

(2) இது உடனடியாக அமலுக்கு வருவதாகும்.

2. 1994-ன் 20-வது சட்டம் தற்காலிகமாக திருத்தம் செய்தல்:—இந்த அவசரச்சட்டம் அமலில் இருக்கும் காலத்தில், 1994-ன் கேரள முனிசிப்பாலிட்டி சட்டத்தில் (1994-ன் 20) (இதற்கு பிறகு முதன்மை சட்டம் என்று அழைக்கப்படும்), பிரிவு 3-ல் குறிப்பிட்டுள்ள திருத்தங்களுக்கு உட்பட்டு அமலில் இருக்கும்.

3. பிரிவு 407-ல் திருத்தம்.—முதன்மை சட்டத்தில் பிரிவு 407-ல்,-

(1) துணைப்பிரிவு (1)-ல்,-

(எ) “2013 மார்ச் 31-ம் தேதி அல்லது” என்ற சொற்களுக்கும் எண்களுக்கும் பதிலாக “2017 ஜூலை 31-ம் தேதி அல்லது” என்ற சொற்களும் எண்களும் சேர்க்கப்பட வேண்டும்.

(பி) “கட்டிட கட்டுமானமோ” என்ற சொற்களுக்கு பிறகு “இணைப்புகளோ அல்லது மறுகட்டுமானமோ” என்ற சொற்கள் சேர்க்கப்பட வேண்டும்.

(சி) “அரசுக்கு” என்ற சொல்லிற்கு பதில், “மாவட்ட நகர திட்ட அமைப்பாளர், வட்டார இணை இயக்குனர், சம்மந்தப்பட்ட உள்ளாட்சி துறை நிறுவனத்தின் செயலாளர் என்பவர்கள் உட்படுகின்ற குழுவிற்கு” என்ற சொற்களும் குறியீடுகளும் சேர்க்கப்பட வேண்டும்.

(டி) இரண்டாவது காப்பு வாசகத்திலுள்ள “கட்டிட கட்டுமானமும்” என்ற சொற்களுக்கு பதில் “கட்டிட கட்டுமானமோ அல்லது இணைப்புகளோ அல்லது மறுகட்டுமானமோ” என்ற சொற்கள் சேர்க்கப்பட வேண்டும்.

(2) துணைப்பிரிவு (2)-ற்கு பிறகுள்ள விளக்கத்தில் “கட்டுமானமோ” என்ற சொல்லுக்கு பிறகு “கட்டிட கட்டுமானமோ அல்லது இணைப்புகளோ அல்லது மறுகட்டுமானமோ” என்ற சொற்கள் சேர்க்கப்பட வேண்டும்.